



## سوال

(423) بیٹی اور داماد کو لپٹنے پاس ٹھہرانے کا حکم

## جواب

السلام علیکم ورحمۃ اللہ وبرکاتہ

صورت حال یہ ہے کہ بعض علاقوں میں جب کوئی نوجوان کسی خاندان میں شادی کے لیے آتا ہے تو بچی کا والد بہت زیادہ حق مہر کی شرط لگاتا ہے۔ اور جب شادی پر مکمل اتفاق ہو جاتا ہے۔ اور نوجوان کی شادی ہو جاتی ہے تو بچی کا والد انکار کر دیتا ہے کہ اس کا شوہر اس کو لپٹنے گھر لے جائے۔ باپ ایسا اس لیے کرتا ہے تاکہ اس کی بچی اسی کی خدمت میں رہے، حالانکہ وہ اس سے سخت تکلیف محسوس کرتی ہے۔ اب کیا وہ لپٹنے خاوند کے گھر جاتے یا لپٹنے باپ کے گھر رہے؟ یقیناً اس سے بہت سی مشکلات کھڑی ہو گئی ہیں۔ میں جناب سے توقع رکھتا ہوں کہ آپ اس مسئلہ میں لوگوں کی صحیح راہنمائی کریں گے۔

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بلاشبہ اللہ عزوجل نے اپنے بندوں کے لیے حق مہر کے مسئلہ میں آسانی اور میانہ روی کو مشروع فرمایا ہے، اسی طرح ولیہ کا معاملہ ہے، تاکہ ہر ایک کے لیے آسانی اور سہولت کے ساتھ شادی کرنا ممکن ہو سکے اور تاکہ اس کے ذریعہ بھلائی پر تعاون ہو تو بقدر طاقت خرچ کر کے نوجوان لڑکوں اور لڑکیوں کو پاک دامنی کی راہ پر ڈالا جاسکے۔

اس مسئلہ پر خیر خواہی اور حق کی تلقین کی ذمہ داری کو ادا کرتے ہوئے ہم کئی بار لکھ چکے ہیں۔ اور اس موضوع پر مجلس کبار علماء کی طرف سے کئی قراردادیں اور سفارشات بھی جاری ہو چکی ہیں، جن کا مضمون یہ تھا کہ حق مہر میں تخفیف اور نرمی کی ترغیب دینا اور ولیہ کرنے میں تکلف سے کام نہ لینا اور معاشرے کو اس چیز کی رغبت دلانا جو نوجوانوں کے لیے حصول نکاح کو آسان کر دے۔ یقیناً میں بھی اسی مناسبت سے اپنے تمام مسلمان بھائیوں کو اس مسئلہ میں تعاون اور اس کی تلقین کرنے کی وصیت کرتا ہوں تاکہ نکاح کثرت سے ہوں اور بے حیائی کم ہو اور نوجوان لڑکوں اور لڑکیوں کے لیے اپنی شرمگاہوں کی حفاظت اور ننگاہوں کو پست رکھنا آسان ہو جائے۔ اس کے لیے نکاح تمام اسباب سے بڑا معاون سبب ہے جیسا کہ رسول اللہ صلی اللہ علیہ وسلم نے فرمایا:

«يَا مَعْشَرَ الشَّبَابِ مَنْ اسْتَطَاعَ مِنْكُمْ الْبَاءَةَ فَلْيَتَزَوَّجْ، فَإِنَّهُ أَغْضَى لِلْبَصْرِ، وَأَخْصَنَ لِلْفَرْجِ، وَمَنْ لَمْ يَسْتَطِعْ فَعَلَيْهِ بِالصَّوْمِ، فَإِنَّهُ لَهُ وَجَاءٌ» [1]

"اے نوجوانوں کی جماعت! جو بھی تم میں سے گھر بسانے کی طاقت رکھتا ہے وہ شادی کر لے، پس بے شک وہ (شادی) ننگاہ کو پست رکھنے والی اور شرمگاہ کی حفاظت کرنے والی ہے۔ اور جو شادی کی طاقت نہیں رکھتا وہ روزے رکھے، پس بلاشبہ وہ اس کی شہوت کو ختم کر دیں گے۔"

نیز رسول اللہ صلی اللہ علیہ وسلم سے صحیح سند کے ساتھ ثابت ہے کہ آپ صلی اللہ علیہ وسلم نے فرمایا:



((من کان فی حاجۃ اخیہ کان اللہ فی حاجتہ)) [2]

"جو شخص اپنے بھائی کی حاجت روائی کرتا ہے اللہ تعالیٰ اس کی حاجت روائی کرتا ہے۔" (اس کو بخاری و مسلم نے بیان کیا ہے)

نیز آپ صلی اللہ علیہ وسلم نے فرمایا:

"وَاللّٰهُ فِی عَوْنِ الْعَبْدِ مَا كَانَ الْعَبْدُ فِی عَوْنِ اَخِيهِ" [3]

"جب تک بندہ اپنے بھائی کی مدد کرتا ہے اللہ تعالیٰ اس کی مدد کرتا ہے۔"

(اس کو مسلم نے اپنی صحیح میں بیان کیا ہے۔)

تحقیق اللہ سبحانہ و تعالیٰ نے نبی اور تقویٰ میں تعاون کرنے کا حکم دیا ہے اور اپنے ان بندوں کی تعریف کی ہے جو ایک دوسرے کو حق بات اور صبر کی تلقین کرتے ہیں چنانچہ اللہ سبحانہ و تعالیٰ نے فرمایا:

وَالْعَصْرِ ۱. اِنَّ الْاِنْسَانَ لَفِي خَسْرٍ ۚ ۲. اِلَّا الَّذِيْنَ اٰمَنُوْا وَعَمِلُوا الصّٰلِحٰتِ وَتَوَّصَّوْا بِاَلْحَقِّ وَتَوَّصَّوْا بِالصَّبْرِ ۢ ۳. ... سورة العصر

"زمانے کی قسم (1) بیشک (بایقین) انسان سرتاسر نقصان میں ہے (2) سوائے ان لوگوں کے جو ایمان لائے اور نیک عمل کیے اور (جنہوں نے) آپس میں حق کی وصیت کی اور ایک دوسرے کو صبر کی نصیحت کی (3)"

اس میں کوئی شک نہیں کہ حق مہر اور ویسے کی تخفیف میں تعاون کرنا اور اس کی تلقین کرنا وہ بھی اس امر میں داخل ہے۔ اور حق مہر اور ویسے کی تخفیف سے جن فائدوں کی امید کی جاسکتی ہے وہ درج ذیل ہیں:

نکاح کا کثرت سے ہونا، غیر شادی شدہ نوجوان لڑکوں اور لڑکیوں میں کمی، شرمگاہوں کی حفاظت، نگاہوں کا پست ہونا، بے جیا نیوں کا کم ہونا، اور امت کا زیادہ ہونا، جیسا کہ نبی کریم صلی اللہ علیہ وسلم نے فرمایا:

"تَزُوْجُوْا لَوْ دُوْدًا لَوْ دُوْدًا فَاِنَّیْ مُكَافِئُكُمْ بِكُمْ یَوْمَ الْقِيٰمَةِ" [4]

"محبت کرنے والی، زیادہ بچے پیدا کرنے والی عورتوں سے شادی کرو کیونکہ میں قیامت کے دن تمہاری کثرت کی وجہ سے دوسری امتوں پر کثرت ظاہر کروں گا۔"

رہا عورت کے والد یا بھائی کا اس کو اپنے خاوند کے ساتھ جانے سے روکنا تاکہ وہ انھی کی خدمت کرتی رہے اور ان کی بکریاں یا اونٹ چراتی رہے تو یہ غلط ہے جائز نہیں ہے۔ ولی الامر پر واجب ہے کہ وہ میاں بیوی کو اکٹھا کرنے میں مدد کرے جس طرح اس پر یہ واجب ہے کہ وہ بغیر کسی شرعی طریقے کے ان کی جدائی کا سبب بننے والی چیز سے خبردار کرے۔

میں عورتوں کے اولیاء کو وصیت کرتا ہوں کہ وہ اپنی بیٹیوں کے ان کے ہمسروں سے، اگرچہ وہ فقیر ہی کیوں نہ ہوں، شادی کرنے میں جلدی کریں اور اس مسئلہ میں ان کی معاونت کریں تاکہ وہ اللہ سبحانہ و تعالیٰ کے اس فرمان پر عمل پیرا ہو سکیں:

وَ اَنْحُوا الْاَيْمٰنِیْ مِنْكُمْ وَ الصّٰلِحِیْنَ مِنْ عِبَادِكُمْ وَاِمَا تُحْمُ اِنْ یَّكُوْنُوْا فُقَرًا لِّیَغْنِیَنَّکُمُ اللّٰهُ مِنْ فَضْلِهِ وَ اللّٰهُ سَعِیْمٌ ۢ ۳۲. ... سورة النور

"تم میں سے جو مرد عورت بے نکاح کے ہوں ان کا نکاح کر دو اور اپنے نیک بخت غلام اور لونڈیوں کا بھی۔ اگر وہ مفلس بھی ہوں گے تو اللہ تعالیٰ انہیں اپنے فضل سے غنی بنا دے"



گا۔ اللہ تعالیٰ کشادگی والا اور علم والا ہے "

اس آیت کریمہ میں اللہ سبحانہ و تعالیٰ نے بے نکاح اور نیک غلام و لونڈیوں کے نکاح کرانے کا حکم دیا ہے، اور اس نے خبر دی ہے، اور وہ اپنے خبر دینے میں سچا ہے کہ نکاح فقیروں کے لیے غنی کے اسباب میں سے ہے تاکہ خاوند اور عورتوں کے اولیاء مطمئن ہو جائیں کہ بلاشبہ فقر شادی میں رکاوٹ نہیں بلکہ شادی تو رزق اور مال داری کے اسباب میں سے ہے۔ (ابن باز رحمۃ اللہ علیہ)

[1] - صحیح البخاری رقم الحدیث (1806) صحیح مسلم رقم الحدیث (1400)

[2] - صحیح البخاری رقم الحدیث (2310) صحیح مسلم رقم الحدیث (2580)

[3] - صحیح مسلم رقم الحدیث (2699)

[4] - صحیح سنن النسائی رقم الحدیث (3227)

حذا ما عندی واللہ اعلم بالصواب

## عورتوں کے لیے صرف

صفحہ نمبر 360

محدث فتویٰ